

থা তৱা নাউপুখিবনি ইমানা (ইমাগী তম্পাকথক্তা চাউখিবনি- তুহ্মা মচেৎ, চাবা মচেৎ ৰাজখি মচাগীদমক)

— মুতুম শান্তি —

নুংশিৰা মমানা মচা নুংশিবদগী হেনবা কৰি লৈবগে? মমানা মচা নুংশিবগুম মচানসু মমাবু নুংশিৱিৱা? মমানদি মচা তৱা পোন্ধ্ৰবসু মচাগী নুংশিৰা মীকুপ অমা কাউথোকপা গুমদে। মমানা মচাদা অফবা খক্তা তাক্লি। হেক পোন্ধ্ৰকপদগী চাউনবা য়োন্ধ্ৰকপ্পা শাংলবা মতমসিদা কদাইদা কৰি শোয়খিনি, ৰাৱক-ৰাতেমদুনা য়োন্ধ্ৰকখিবনি।

মপুং মৱৈ ফাৱন্ধ্ৰবদা মমানা হায়বা ইল্লভবা মচাশিং মশীং যামশিল্লক্লি। মমাগী অৰাবা, লৈত-লায়ৱ খঙলভ্ৰবা, থকসি-খাসি লৈৱভ্ৰবা কয়ানা মমাগী থম্মোয় মৈচাক ওইহল্লি। মীওইবা এথোয়সি ফজবা, ঈং-তগ্গা খোছোক-খোঞ্জেলনা পুন্নিং-ৰাখল নুংঙাইনা হিংলিবনি। ইচা চাউৱগা নুংঙাইৱকনি খঙৰী নুংঙাইখিবদি খৱখক্তনি, অৰাবদি মশীং য়াম্মী।

মমানা হায়বা ইন্দবা মচাদি পুন্সিগী লম্বীনা মায় পাক্লেই। মালেম পৃথ্বী ওইনা মচা এগীদমভি ইমাদগী হেনবা কনাসু লেৱৱেই। মচানা মমগী লমন শিংবা লোইবা নাইৱা? লমন হায়বদি শেল নভে, নুংশিনা লুনা-চাম্মা তৌবীবা, তৌবীমল খঙবা উৎপনা অথোইবনি। ইমাদগী শেলনা হেমা নুংশিৰা ইচাশিংগী ৰাখল অফবা নভে।

মমা-মপা অনীনা নাউয়োক-নাওকোনখিবা অঙাংশিংদি মৱাইবক ফবা ওইৱি। মমাখক্কা, মপাখক্কা য়োকপা অঙাংশিংদি মৱায়ক থীবা ওইৱি। লাইবক থীৱে হায়ৱবদি তন্নিবা মইহে-মশিন্দুদা কমা হোৎনদুনা মীকোকে থোংনবা হোৎনগদবনি। ইশানা ইশাবু শেমজগদবনি। এনা ফৱগা পুন্মক অৰাবা কোন্ধবনি। মমা-মপাগী ঝাইদগী নুংঙাইবসি মচানা ফৱকপসিনি। মচানা ফৎব্ৰবাদ কৱস্থা মমা-মপানা নুংঙাইৱমগনি। অমহ্মা নোংনা অঙানবা নোংজবীবু কুপশিন্দুনা মায়কৈ থুংনা মমখিবগুম মায়েগাওদা মমি তাৱি। থম্মোয়না মখোল খোক্তনা মীকুপ খুদিং কল্পি।

মমা ওইবী এথোয়না মচাগী ফভবা খক লোংশিল্লোইদবনি। মসিবু তুংওইনৱবদি নুংশিৰা ইচাগী তুংগী পুন্সিদা অৱানবা খোঙথাং ওইৱকনি। মমা ফৱবদি মচা ফৈ হায়নবা লৈ। মমাসি মচা য়োকপদা অসুন্ধী মতিক ৱেসপোন্সিবিলিট চাউৱি। মমাগী পাউতক্কা ইচাশিংগী লমজিং লমতকনি। মতিক চাবা অমা ওউৱিৰা ফাওবা অথাং কনবা ওইগদবনি। লাইৱিক য়াম্মা ফৱকপা অঙাংশিং নুংশি-নুংওনগী লম্বীদা চংখিন্দুনা মইহে মপুং ফািট্ঙৈদা য়ুহ্মাল লম্বীদা চঙখিবা কয়ানি। মসি অৱানবা খোঙথাংনি।

ময়াই কাবা চিঞ্জাক্কী ঈপাক্তা তাওখিবা অঙাং কয়াসু লৈ। ইনখংলক্লিবা মইহেৱোয়গী পুন্সিদা মৰুপ-মপাংনা ময়াই কাবা চিঞ্জাক য়ু, চুৰুট-নিচি থকপা হৌৱন্ধ্ৰবদি মথোয়শিদ্দগী লপথোক্ৰবা হোৎনগদবনি। অশিংবা অঙাংনা মী ওইহৌগনি। অপহংবা অঙাংনা ৰানা হিংহৌগনি। মতমগী মতুংইয়া মীয়াই চনশিল্লকপা মতমদা লম্বী তিাদ্ৰবা মৰুপ ওইৱকনি। লৈকায় অমদা লৈমিৱৱগা কৌন-ঙাঙন্দনা, থৈদোক্তুনা চংনৱকনি। তুংগী ৰাখল খলহৌসি। ইকায়বা নংবগী চেনা ফংহুগুমসি। চেকশিনবা মীওই অমা ওইসি।

মমানা গাঙবা, চৈবা লৌশিনবা গুমদবা, তানা তানা তাশিৱদবা, উনা উনা উশিৱদবা অঙাংনা তুংগী পুন্সি খোঙচংতা অৰাবা ওইৱি। মীওইবনা খঙলকপা, শিংলকপসি পুন্সিগী ঈচেল্পক্তা মতম শান্না তিল্লকপনা খৱদি হেল্লগদবনি। মৱম অদুনা তুংগী লম্বীদা লাক্ধদবা থৌৱম কয়াবু অহলশিংনা উৱিবনি। ইথক থোংবনা এথোয়বু গাঙবাঁৱিৰা, চৌবাঁৱিৰা পুন্মক যাইফনবনি খনৱিয়ু। অশোয়বা

কয়াবু চুমথোকপীৱিবনি অদুনা হৌভ্ৰবা মতম অমুক হম্মা লাক্লেৱেই।

মচা পীক্লিঙৈদা মমাশিংনা নুমিং খুদিংগী ফোঙলিবা পাউচেশিং চেকশিন্না পাবিয়ু। মালেম পৃথ্বী ঈ-পাউ ইৱক্লিবসি মীয়ামগীনি। পাউচে পাবা মীনা পাদবা মীদগী লৌশিং খঙবা হেনগনি হায়বসিনি। লৌশিংনা শামু ফাবনি। মীওইবনা হিংবদা চঙলিবা মচাক লোইবা নাইদে। খঙবদা কান্দবা লৈতে। লৌশিং লৈবী মমা ওইবীয়ু।

অফবী মমানা মচাদা অফবা পাউতাক পীবদা লৌশিনবা গুমদবা অঙাংসু লৈতবা নভে। তাক্ৰগা লৌদবা হায়বদুনা মগী মাঙজবনি। মুন্না তাৱগা ৰাখল খহুবা গুহুনা অচংবা মী ওই। মমাগী পাউতাক ইন্দবা মচাশিংনা অমভাবা মী ওইবা হায়বসি শুকশোয় শোয়দ্ৰবনি। অশিংবা অঙাং ওইবীয়ু। মমা মপা, অহল-লমনদা থকসি-খাসি খঙনা নোন্ধ্ৰক্কা, ধৰ্ম্ম কায়দবা, মীনুংশি লৈবা অঙাংশিংদা শেন্দ্ৰিবা মপুগী মতম খুদিংমক্তা হৌজাল ফংগনি। গুসি সাইলনা ফনা য়াম্মা চাওখংলবসু মীওইবগী থৱায়দি হাপ্পা গুহ্মা নভে। থৱায়দি তাইবঙ মপুনা হাপ্পনি। এথোয়গী হকচাং মনুংদা য়াওৱিৰা থৱায় অসিনা এথোয়না তৌৱিৰা খুদিংমক উৱিবনি। পুন্সিগী খোঙচং অফবা তৌবগী, ফভবা তৌবগী ফল চপ চানা পীৱিবনি।

ফভবা, অৱানবা তৌবা কয়াবু মীনা শেন্দ্ৰা আইদা দন্দি পীৱি। মীনা পীবা দন্দিদি শেঞ্জা থুমজ না নমহৎনৱি। এথোয় পুহ্মা খহুম্মিসি- তাইবঙ শেন্দ্ৰা মপুগী চৌৱাক্তা খক নাছোকপা য়াৱেই। অৱা নুংঙাই অনীনা পুন্মগা শেন্দ্ৰা লৈ পৱেংগী পুন্সিনি। অৰাবসু এনিনি, নুংঙাইবসু এনিনি। এনা লেংবা লৈ পৱেংনি।

অৰাবা হায়বসি কৱিনো? অৰাবা হায়বসি অচৌবা, অকনবা অনা-অয়েক, নোংমগী চাদবা য়াদবা চিঞ্জাক মপুং ফানা লৈতবা, গাড়ী মমল তাঙৰা, ফজবা তোনীংবগী, ফি ফজবা শেৎপা ফংবদগী, শেল য়াম্মা পায়দবগী, সনা য়াম্মা পান্ধগী, লৌ য়াম্মা লৈনীংবগী, য়ুম ফজবা অৰাংবা পান্ধগী, ইমুংগী থবক নোহুগী হেলপৱ থল্মীংবগী, এনা চানীংবা পেং অমা য়াদা হাপ্চিৰাবীদুনা খদং অসিতগা নোম্বীৱন্ধ্ৰবদি চা ওখৎপা শাৱি। মীখা পোল্লি কাউথোক্কা। নিৱগা চাদুনা হিংলিবা

মীওইগী মনুং চল্লি হায়বসি খঙদে। এথোয়সি ৰাখল মপুং ফাদ্ৰিবা, ইকায়বা খঙদবা মালেমসিদা অনী শুৱল্লোই খঙৈ। খুন্মাইসিনা হিংলিবসি কদায়দগী কৰি চাৱি, কৰি শেংলি, কৰি শুৱি-নোল্লি হায়বা ৰাহং কনাসু হংনদ্ৰি। ইশাগী পুক থৱাৰা চান্নাবা পুথোকপা গুমদনা গুসি ফাওবা হিংলি। ইবুক থাকৰা গুমদৰা মীওই গাঙনি এথোয় পুহ্ম।

নীংথমগী ঈংলকপগা ইৱোয়ননা বৰ্ম্মাদগী য়োংচাক গাড়ী মপোং কমা লৈগদৌৱিবনি য়োংচাক আলু ইৱোনবা অহাওবা এল্লেংনি। মীটঙী থাদেক্ৰবা য়াদ্ৰবা নুমিং খুদিংগী য়োংচাক্কী মখেলনি লমদমসিগী। ইৱোনবগী মোৱোকসু বৰ্ম্মাদগী, গুৱিনা কৱিমগাঙদগী, আলুনা বিহাৱদগী, থুমসু

যু লিগেলাইজেনসন তৌৱকপদা মীৎয়েং অমা - ১

— সী সী মঙাললৈমা —

গুসিদগী চহী ৩০ ৱোমগী মমাঙ আইটিজগী মতমদা মণিপুৱদা মখল মখা কয়াগী য়ুগা মৰী লৈনবা থৌওং কয়া মফম কয়াদা থোকপদা নভুনা ইমুং মনুং মৰী লাংবগী ৰাথোকশিং মশীং থিঙমদনা হেনগাংলকপদগী মতমদুগী ইমা ইবেলশিংনা ‘নিশা বন্দ’ হায়না খঙনখিবা খোঙজং অমা চঙশিল্লক্তুনা নিশাগী, মৰু ওইনা ‘যু’ গী মায়োক্তা খোঙজং চঙশিল্লকপা হৌৱকখি। মতম অদুদা য়ু থকপা মীগী মশীং য়াম্মা লৈৱকখিবা অদুগী খুদোংচাবা লৌৱগা ইন্দিয়া মনুংদগী থাজিল্লকপা ইন্দিয়ন মেড ফোৱেন লিকৱ (আই এম এফ সী) শিংনা অচৌবা লল্লোনপোং অমা ওইৱক্তুনা মণিপুৱবু শেঞ্জাও পায়বা খৱগী (শেল কোংফম ওইৱকপদগী মতমদুগী য়াম্মা মপাঙ্গল কনৰা লালহৌলূপ্ অমনা মণিপুৱদা হায়ৱিৰা য়ুঙাংশিং অসি য়োনবা দুকানশিং জন্মৱাৰী ১১, ১৯১১দগী থিংনবা খঙহল্লকখি। খঙহল্লকখিবা অসিগী মতুংইয়া মতমদুগী লৈঙাক্কী এল্লাইজ মিনিষ্টৱ ওইখিবা আই তোম্পোকনা নৌনা পমিট পীদুনা হাংহল্লম্বা ফোৱেন লিকৱ শোপশিংসু য়াওনা হাম্মা লৈৱস্থা য়ুঙাং য়োনবা দুকানশি লোইনা থিংজিৰা হৌৱকখি। মতমদুদা লৈঙাক্কা য়ুগী টেক্সতগী য়াম্মবা শেনফম ষ্টেটকী ইনকম ওইনা লাকহল্লকপগী ৰাফম থমখিবা লৈৱবসু লায়ৱনবা হেমা মশীং য়াম্মা মণিপুৱনা মপাঙ্গলী য়ু লৈবদা থাদোকখিগদবা শেনফম কলহৌনবা হোৎনবা হায়বসি লালহৌলূপ্ অদুগী পায়খংকদবা থবকশিংগী মনুংদা অমনি হায়না কমা থম্ৰকপদগী লৈঙাক্কা হাম্মা মায়োন্ধুনা লৈৱকখিবা য়ুগী মায়োক্তা চঙশিল্লকখিবা ইমা ইবেলশিং অমদি সী এস ওশিংগী খোঙজং অদুগা পুয়া য়েংলগা তঙাইফন্দা লৌখংতবা য়াদবা খোঙথাং অমা ওইৱে হায়না লৌৱক্তুনা ১৯১১গী এপ্ৰিল ১দা “মণিপুৱ লিকৱ প্ৰোহিবিচন এক্ট, ১৯১১” লাউথোক্তুনা চংনহনবা হৌহনখি।

অসুন্ম্মা চহী কয়া য়ুগী মায়োক্তা চঙশিল্লৱকখিবা খোঙজংশিংনা খুয়াইদা পীৱকপা অনৌবা থৌকৈ ৰাথোকশিং অদুনা নোমখহম্বা অদুগা নাকল অমদনা য়ু য়োনবা অমদি থকপগী চাং হহুহৱবগী পান্ঠৈ অমা ওইহনখিবা প্ৰোহিবিচনবু হৌজিক অমুক চহী ৩০ ৱোমগী মতুং অসিদা গুসিগী লৈঙাক অসিনা লৌথোক্ৰগা য়ুন্দগী টেক্স থোমগৎতুনা লৈবাক্কী শেম্মীংলোদা মচেং পাংহমগনি হায়না নৌহৌননা ৰাৱেপ লৌৱক্তুনা য়ু লিগেলাইজ তৌবগী ৰাফম পুখংলক্লিৰা অসি হৌজিককী ওইৱিৰা মণিপুৱগী ফীডম অসিগা য়াম্মা লুনাৱা ৰাংলবা শেম্মীংলোন ফগৎহম্ববগী অৱানবা ৰাখল্লোন অমনি হায়না লৌবদা লাল্লেই। মসিগীদমক লৈঙাক্কা মিনিষ্টৱশিং গোৱাদা থাৱগা য়ুগা মৰী লৈনবা লৌশিংশিং (নোলেজ) তালহনবগী চখাৱিৰা মণিপুৱ মীয়াম্বু ফিফ্ৰক সুমহনবগী থৌৱাং অসিসু অচুম্মা খোওথাংনি হায়না লৌবা গুমদে। মসিগী মছত্তা লৈঙাক্কা চাদিসু হায়ফেং মাৱগদবা চাইনানা মথোয়গী অসিয়ন কত্থিশিং হায়বদি ম্যাম্ৰাৱ, লাওস অমদি ভিএট্ৰানমনচিংবগা থংননা লৈবা য়়াননা প্ৰোভিঙ্গকী মফমশিংদা কৱম্বা চাওখং খোঙথাংগী লম্বী য়াংপগে হায়বদুদা লৌশিং

হৌখিবা চহী খৱা অসিদা প্ৰোহিবিচন লৈজৱন্ধ্ৰবসু লৈঙাক্কা কৱিমত্তা য়েংশিল্লভবদগী য়ুগা মৰী লৈনবা মীশি-মীনা য়াওনা থৌকোক-ৰাথোকশিং কয়া থোক্তুনা লৈৱিৰা অসি কনাগী অশোয়বশিংদগীনো হায়ববু মণিপুৱগী লৈঙাক পায়বশিং খুদিংমক্ৰা খঙজিগনবা অমনি। মতম অমগী ইমা ইবেলশিংনা য়ুগী মায়োক্তা খোঙজং কমা চঙশিলিঙৌগী মতমদা চউম্বদা গুইৱিৰা গুসিগী নহা ওইৱিৰা এম এল এ, মিনিষ্টৱশিংনা য়ুগী মৱমদা নৈনদুনা ইমা ইবেলশিংগী মমাঙদা পংঙাঙ গাঙবচা চুমদে। চহী ৩০ ৱোমগী মমাঙগী মতম অদুদদি ঙানশিল্লবা য়ু লৈবা নভে, য়াম্মা মশীং য়ামদনা খথখক য়ু য়োনবসু লৈবা মতমনি। খুয়াইদা থকসি খাসি য়াম্মা গা্ত্ৰা চংনৱিঙৈ, য়ু থৰুৱসু লোৱা থুপ্পা থৰুৱা অদুগা নহা ওইবশিংসনু য়ু গাওবশিংবু হজ্জাইনা লৌৱমখিবা মতম অদুদা ফাওবা য়ুনা লাকহল্লকপদগী মতম অদুগী ইমা ইবেলশিংনা অহিং মীংশেল খাংদুনা য়ুগী মায়োক্তা চথৱকখিবা খোঙজং অদু কৱিসু লৈতনা খনবগী মওন্দা য়ু থকপা য়োনবগী চংন কাঙলোন নীংখিজনা লৈৱবদি পুন্মক ইয়ায় লায়না লাকশিনবা গুমগনি হায়না য়োওনা হায়ৱক্লিৰা অসিমক য়াম্মা মপুং ফাদ্ৰিবা লৈঙাকলৌশিংগী ৰাখল্লোননি হায়গনি। এম পিগী ষ্টেট লেজিসলেটিভকী, মুনিসিপালিটিগী, পঞ্চায়টকী ইলেল্পনশিংদা ভোট ফংনবা হোৎনবদা কেন্দিটেটশিংনা শীজিন্নখিবা য়ু বৰুং কয়া অদুনা য়ুৱাই চুহল্লক্তুনা মীওই কয়া লিভৱ সিৱোসিসনা নাহল্লকখিবনি হায়বসি গুসিগী ভোট কাদুনা এম এল এ, মিনিষ্টৱ ওইববশিংনা খঙজিৱান্না অফবা য়ু পীখলবদি হকশেলদা কৱিসু শোকপা লৈৱেই হায়না ভোট মমাঙদা পংহায় হায়জিনবা অদুগুম্মা হায়জিল্লক্লিবা অসি লেপত্ৰবদি য়ু

মপান্দৰী, চাক থোংলিবা মৈ গ্যাসসু মপান্দৰী গাঙননি, এথোয়গী পোথোক অমা ফাওবা য়াওদে।

লৈবখক্তা ওইৱনবনিনা এথোয় পুহ্মা লায়ৱবা হায়ববু ওইৱি। পোথোক পুথোক্তুনা য়োল্লিবনা নুংঙাইনা ৰাত্ত-পাদবা ওইৱি। খুন্মাইসিগী শেল পায়বা, ইনাক খুনবা ইমুং হায়ৱগদি দ্ৰগ লল্লোনবা, নোট ফোৱ সেল থাবা এস এস এগী লায়ৱবগী পনথৈ মখাদা লৈবা অঙাংশিংদা লেম্মা পীনবা লৈঙাক্কা থাদৱকপা লাইৱিকশিংগী মখুম থদংতুনা ময়ুমদা মেছিন থমদুনা শেমদোক শেমজিন তৌবা, লাইৱিক য়োল্লিবা দুকানশিং, লৈঙাক্কী লোয়ঙশিংদা স্কিল দিভেলপমেণ্টকী চাওৱবা শেনফম লাম্মা শীজিন্নবা ফম্মাইবশিং অসিনচিংবা কয়ানা ইনাক খুল্লি। দৱকাৱ ওইবা চে-চাং কয়া অমত্তা ৰাভুনা ওফিস ফাইলদা মশা নান্না থল্লি। মীনম্বগী চে চাং শুবা হৈবা কৰ্ম্মচাৰিতনা মশীং য়াল্লি।

কৰ্ন্লৈপাক অসি পুমকং কংবা লমদম অমা ওইহল্লি। মীয়াম্মা নোংমগী চৱা তানবদা ৰাৱি। থবক শুবা ফহ্ৰদ্বা অৰাবা মীওইশিংনা মীগী মপোং হুৱাম্বা হোংনৱি। পান্ঠৈ লৈত্ৰবা কয়না কৈথেলদা পোং মচা অমা হুৱানবদি শিংনিংচিভা ফুৰীৱি। চাওনা হুৱানবদি কানানসু থল্লদে। পীক্ৰা হুৱানবদি মীয়াম চঙদুনা ফুৰি। লমদমসিদা হুৱানবগী শক্তম অনী থোক্লি। অহানবদা চাউনা হুৱানবা, অনীশুৱবদা পীক্ৰা হুৱানবা অনীসিগী লীলা পাঙথোক্লি। তুংগী য়ুশ্ৰীৱেল ওইৱন্ধ্ৰদৌৱিৰা মইহেৱোয় কয়ানা মথৌদা পুন্নিং চঙনা মশাম্মা কয়াদা, জগোয় ঈশৈনচিংবা কয়াদা মালেমদা পীক্ৰবা লমদম অসি শক তাক্লি। তুংদা লাক্ধদৌৱিৰা কয়াসু অথোইবা, অহেনবা ওইহনবীনবা তেংবানবা মপুদা নীজৱি।

হৌখিবা গুজৌৱৱ ৭তগী ৯, ২০২২ ফাওবা এম য়ুগী এম আই টি কম্প্‌সততা Techstarts start up weekend Imphal গী ৰাৰ্কশোপ অমা পাঙথোকখি। মণিপুৱগী ইন্সটিটিউ কয়াদা তন্নিবা মইহেৱোয় কয়ানা অনৌবা টেক্ৰোলোজি কয়া পুথোক্তুনা চাংয়েং তৈনখি। চাংয়েং অদুদা সেম্বেল ইন্সটিটিউ পেত্ৰোকেমিকেল ইঞ্জিনিয়ািং টেক্ৰোলোজি, গৱৰ্‌মেণ্ট ওফ ইন্দিয়া তাকয়েলদা দি পি টি তন্নিবী মশাগী চহী ২০ খক্তা গুইৱিৰী মিস মোইৱাংথেম ইনকানা ‘টাইলস’ পুথোক্তুনা ফষ্ট পোজিসন তাখি। নুপীমচা অসিনা মীয়াম্মা ঈশিং থকপা লোইৱগা মন্দ্ৰেক্ৰবা গ্লাষ্টিক বোটলনা টাইলস শাবনি। এথোয়না য়ুম শাবদা মীৱমদগী ‘টাইলস’ মমল তাঙনা লৈৱি। ইৱমদমসিদা শাজৱবদি মীগী লমদা শেল পীথোক্লেৱেই। এথোয় মশেল লৈবা, য়োনবা অনীগী লংদাইদা হিংমিৱৱগনি। মীৱমদা এথোয়গী শেল পীথোকখিবনা ৰানা হিংলিবা অসি খৱমথৈদি কোঙ্লগনি খঙৈ।

অঙাং হায়বসি অপেংপা লৈখোমগুহুনি। পেংলৈঙদা শেমনীংবা মওন্দা শেমহৌবনা পুন্মক্কী অফবা ওইৱি। মচিন তুম্মা ইনখংচৱক্লিৰা অঙাংশিংগী তাকপী তম্বীৱিৰা ওজাশিংনা হেমা মপুং ফাবা, শোখৰবা লমদমসিবু খজিক্তা ওইৱবসু চাওখং লম্বীদা পুৰিবু হায়না নোন্ধ্ৰকচৱি। অৱেইবদা পাউজেল অমত্তং নীংশিংজৱি - অৱাননা পীক থল্লবা লমদমসিদা ইচাগীদমক হিংলিবা মমা মপাশিংনা ইন্দিয়া লৈঙাক্কী মখাদা লিংখংলিবা ইন্সটিটিউট অসিদা লাকপীদনা ‘হেদ ওফ দিপাৰ্টমেন্ট’ কা উনৰীদুনা মতিক চাবা ইচা অমমম ওইহল্লসি। তম্বা লোইৱগা ইন্দিয়াগী মফম কয়াদা লৈৱিৰা অচৌবা কম্পেনিনিশিংদা থবক পীবিৱি। এথোয়গী লমদমসিগী চংনবী ৰানোমদুনা শেল পীজবগী হেনবী য়াওদে। লেল পীদ্ৰবদি ইচাগী থবক খল্লক্ৰৱেই হায়বগী ৰাখল থাদেক্ৰসি। তাকয়েলদা লৈবা সিপেট, গৱৰ্‌মেণ্ট ওফ ইন্দিয়াগী মখাদা লৈৱিৰা ওফিস অসিদি শেঞ্জা থুমজা লৈতবা দিপাৰ্টমেন্টনি।

মখক্তা ইজৱিবসি জাতিগী য়ুম্বী ওইগদবা হৌৱক্লিৰা অঙাংশিংবু অমদি মমা-মপাশিংগী মফমদা পাউজেল ওইনা ইজবনি। লমদমসিগী থৌনা লৈৱৰা, লৈৱৰী তুংগী আশা চাউনা থম্বীদুনা মীপাল তাংদবা লমদম অমা পুৱকপা গুহ্মা ওইৱসনু। অইবীনা পুন্মকপু হম্মা হম্মা থুকমজৱি। ●

লিগেলাইজেনসন তৌৱকপদা মীৎয়েং অমা - ২

লিগেলাইজ তৌবগী ৰাৱৌদুনা লৈৱিৰা ইমা ইবেলশিংগী ‘শাপ’ চাৱেইদবগী মৱম লৈতে। লৈঙাক য়াওনা অখঙ অহৈশিং খৱনা য়ু থিংবা শুঙ্তম গুন্লেই অদুনা অফবা চংন কাঙলোন অমা শেল্লগা য়ু থকপা-কাঙলোনশিং অদু লৈঙাক্কা চুম্মা চংনহল্লকপা গুমগদৌৱিবনো হায়বসি হংবা য়াবা ৰাহং অমা ওইৱি। লৈঙাক্কী থবক লৌবদা এম এল এ, মিনিষ্টৱশিংনা শেল লৌৱমদ্ৰবদি লো এনফোৰ্সমেন্ট এজেন্সীশিংদা লৈৱিৰা ইচিল ইনাওশিংনা থবক চঙবদা পুশিল্লবা শেনফমশিং হঞ্জিৱবা য়ু য়োনবশিংগা লোম্মা মৰী লৈনৱিৰা অসি লৈনৱমদ্ৰবদি থাজবসু য়াৱহুনি। কৱাসন তৌববু চংনবী ওইহপ্‌দুনা লাক্লিৰা মণিপুৱদা য়ু খক্তা নভুনা খুয়াইবু লৈখা তাম্ৰনবা গুহ্মা দ্ৰগপুসু থিংবা গুন্লেই হায়বসি লৈঙাকপশিংগী মতুং ইনবা গুম্মবা হোৎনৱিৰা লোইশাঙশিংগী থৌপুবশিংনা লৌখংলিবা পুন্নিং চঙদ্ৰবা থবক খুংতোশিং অসিনা তাক্তুনা লাক্লিবনি। মসি মণিপুৱদা কুম লায়নাগুম নাদুনা লাক্ৰবা লৈঙাকপশিংগী খুংশেম্মা ওইহফকখিবা শক্তম অমনি। মসিবু শেমৱোকপা হায়বসিসু গুসিগী লৈৱিৰা পোলিটিকেল সিস্টম অসিনা পাক হেক গুন্লেই হায়বসি মীয়াম্মা লোইনা খঙনৱিবনি। মসি খঙনা মীয়াম্মসু খুয়াইবু চুমথোক্ৰবা হোৎনবদা চঙশিনগদবা খোঙজংশিং ফিদফফম ওইবা ৰাখল্লোন অমগী মখাদা খোঙথাং চুম্মা থাংদুনা চংত্ৰবদি শক-উদবা কনানা শাগংলক্লিৰা চৱক-চহিং নাইবা মণিপুৱগী খুয়াইদা হীৱম অমত্তগী খোঙজং অমত্তা মায় পাক্কা চঙশিনবা গুন্লেই হায়বসি নীংশিংনগদবনি।

মতমদুগী শাম্ফু কমা চঙশিল্লকখিবা ইমা ইবেলশিং অমদি সী এস ওশিংগী থৌদাং অদুবু মায়পুন্‌জৱগে হায়দুনা আৱ কেৱনবিৱগী লৈঙাক্কা প্ৰোহিবিচনগী ৰাশক হিচচবীনা শৱি শোনবগুম লৌৱকপা মতমদা থাজবা থমদুনা থাদোকহল্লবা ইশাগী থৌদাং থাদোক্তুনা লৈঙাক্তা শিল্লথোক্তুনা মতম শাংনা ইমা ইবেলশিংনা লৈৱকখিবদগী গুসিগী মীয়াম্মা য়ুগী ইপাক্তা অমুক ওইৱবগী লৌফম থোকপা মচাশিংগীদমক্তা লৌগদবা থৌদাং অদুনি। যাৱিবমথৈ শাৱি শোনবদা হালেংবা লৈত্ৰবা হিচচবীগুম্মবা লৈঙাকপশিংগা ইতা শানবীদুনা মথোয়গী চিৱোল ৰাইহেদা ইশাবু পংখহনবগিনু। পোলিটিকেল মাইলএজ লৈনবদা খুৰুপ থাৱিৰা পাৰ্টিশিৎগী লৌনম লাওদা থুহুন্দনবা হোৎনবীদুনা ইমা ইবেলশিংগী শেংলবা থবকপু মীয়ামগী তুংগী য়াইফনবগীদমক ওইহনবীয়ু। ইমা ইবেলশিংনা শুংশোয় শোয়দনা মায় পাক্‌নি। ●

ষ্টেটকী পাউ

উচিন নাচিন্না শগোল কাংজৈগী মীতমদি সঙাই ফেষ্টিবেল নংনবা ...

লামায় ১গী মখা... অমদা এসাইন তৌদুনা থবকশিং অসি পায়খংলকখিবনি হায়ৱি।

অদুম ওইনমক মমাঙগী চহী ২০২০ অমসুং ২০২১দসু কোভিড পেন্দমিকমা মৱম ওইদুনা মণিপুৱ সঙাই ফেষ্টিবেল থংন-থংননা অনীৱক পাঙথোক্ৰম্বা মতুং হন্দক হেমা চাউনা পাঙথোক্ধদৌৱিৰা অসিগী মাঙওইননা শগোল কাংজৈগী মীতম মপুং ফানা লৌশিনবা গুমদ্ৰিবগী মৱমশিং কৱিদগী ওইগদগে হায়না হংখিৰা ৰাহংগী পাউখুমদা মহাক্সা হায়, চিংথক্তা শেমগং শাগংপা ওইবনিনা অক্লেয়বশিংদা হৌজিক ময়াম্মা ফেলিং খক্তাক উৱিবসি তশেংনমক ফেলিং নভে। পাইল ফুৱগা মীতম লৈৱিৰা মফমশিং কিছ্‌-নাছুখিবনবা ৱিটেনিং ৰাল ওইনা চাখংলকপনি। চিংগী অগুন্না শক্ৰক্তা শাগংলকপা থবকশিং ওইবনা মথৌ তাৰা ৱো মেটৱিএলশিং পুখংলকপদা খুদোংচাবা মায়োক্তে। চিংখোঙদগীনা মীতমগী মফম ফাওগৰী মনুংদা লৈৱিৰা লম্বীগী কোৱনশিংদা মপান্দৰী মেটৱিএলশিং পুশিল্লকপা আশংবা গাড়ী (লোৱি) নচিংবা খৌগাংলকপদা কোৱন শ্বদবদগী অমুক্তদা পুৱকপা য়াবা মেটৱিএলশিং অতেবচা ব্ৰকশিত্তা মচেং মচেং ওইনা হাপ্পগা পুখংলকখিবনি।

মীতমগী থবক অসি হৌৱকপদগীদি মহাক য়াওহৌৱে অদুবু কুমজ ২০১৯দগীদি মহাকসু পি দিল্লিয়ু দিগী মায়েকৈদগী

পাউচে অসিদা ফোঙজৱিৰা ৰাৱেংশিং অসিগী ৰাৱল, মীৎয়েং অইবা মশা মশাগীনি। পাউচে অসিগী ৰাখল্লোন অমসুু মীৎয়েংগা থৌইদেক্ৰা মৰী লৈনদে।

খিববা হৌৱৰা জি প্লস টু টাইপকী বিল্ডিং অসি য়াওনা অক্লেয়বগী ফেলিং, গ্ৰাউন্ড ইমপ্ৰভমেন্ট অমসুং ৰাশ ক্ৰমনাচংব অসি লৈঙাক্কী মায়েকৈদগী কায়থৱক্লিৰা লুপা ক্লেৱ ৩৬ অসিনা লেম পান্না কোৱাগুৱা হায়দুনা হংখিৰা ৰাহংগী পাউখুমদা ওফিসল অসিনা লৈঙাক্কী মায়েকৈদগী সেক্সসন তৌৱকখিবা শেনফম অসিদগী মখা তানা অহেনবা শেনফম পীৱন্ধ্ৰৱেই অমসুং লৌৱৱেই হায়বগী য়ান চেশিং খুংয়েক পীনং হায়ৱকখি।

হৈঙাং চাংথক্কী শগোল কাংজৈগী মীতমগী মপুং ফাবা শক্তম ওইহৌবা গুমদ্ৰবসু হৈঙাং চিংগী নাপোমদা লৈবক্লিৰা ইবুথৌ মাৰ্কিৎগী খুতম য়োনবা কাখংপগী ষ্টিয়ৱশিং নীংখিনা শেমজিলহৌৱী। মচু মচেনে তৈৰা হৌহৌৱে। খুতম অসিগী মনাজ মণিপুৱগী অনীশুবা ওইনা ‘ৱাটৱ এ টি এম’ অমসু ইন্সটেল তৌবা জৰকখি। লোয়ানা শগোল কাংজৈগী মীতম অমসুং ইবুথৌ মাৰ্কিৎগী খুতম তাৰা লম্বী নিংখিজনা শেমগৎপগা লোয়াননা মণিপুৱ সঙাই ফেষ্টিবেল থাবা গেটশিং পানখংপা হৌহৌৱে। লোয়ানা ফেষ্টিবেলগী মন্ফু চ্চ